


CONVERSATIONS WITH
TARIQ ALI
SPEAKING OF EMPIRE
AND RESISTANCE

سامراج اور مزاحمت

طارق علی سے اسٹرولویو
ڈیوڈ برکین ہج: ارشد رازی



مشعل

فہرست

7	سامراج کی واپسی
14	سامراجیت... تباہ اور اب
37	بُش—بابل میں
53	سامراج میں شگاف
71	پاکستان—جزلوں کی حکومت
89	سامراج کے علمی ستون
122	فلسطین اور اسرائیل
150	پس لفظ

MashalBooks.com

سامراج کی واپسی

ایک بار ایک پاکستانی جزل نے آپ سے کہا تھا، ”پاکستان ایک کنڈوں کی طرح ہے اور افغانستان میں داخل ہونے کے لیے امریکیوں کو اس کی ضرورت تھی۔ ہم نے یہ مقصد پورا کر دیا اور اب وہ سمجھتے ہیں کہ ہمیں فلاں میں بہلایا جا سکتا ہے۔ آتی کے عشرے میں پاکستان اور امریکہ نے ملک سودیت یونین کو تھکست دینے کے لیے جاہدین کو مالی امدادوںی اور مسلح کیا۔ کیا پاکستان کو ایک بار پھر بطور کنڈوں استعمال کیا جا رہا ہے؟

□ میرا خیال ہے کہ امریکیوں نے وہی کنڈوں پھر ڈھونڈ نکالا لیکن دیکھا تو اس میں بہت سے سوراخ ہو چکے تھے۔ چنانچہ انہوں نے ایک نیا کنڈوں مہیا کیا اور پھر انہوں نے چڑھائی کر دی۔ اس بارہ وہ پاکستانی فوج کو استعمال نہیں کر سکتے تھے۔ کیونکہ اس نے ہی طالبان کو بنایا اور اسے فتحِ دلواہی تھی۔ ان سے خود اپنی اولاد کو قتل کرنے کی توقع مشکل تھی۔ چنانچہ امریکہ نے پاکستانی فوج کو مجبور کیا کہ طالبان کی پشت پناہی ختم کر دے۔ فوج اس کام پر بڑے تذبذب کے بعد آمادہ ہوئی۔ لیکن اسے یہ کرنا ہی پڑا۔ پاکستانی فوج کا سہارا ختم ہوا تو طالبان تاش کے چبوں کی طرح کھڑر گئے۔ اگرچہ ان کا نسبتاً ایک زیادہ رائج گروہ کچھ دریتک پہاڑوں میں جدو جہد جاری رکھے گا لیکن ان کا اسلام آبادی طبقہ وہی کرے گا جس کا حکم ملے گا اور بوقت ضرورت غالباً امریکہ کے زیر استعمال بھی آئے گا۔

زیادہ تر امریکیوں کو طالبان کے لیے پاکستانی اور امریکی پشت پناہی کی تاریخ کا علم نہیں۔ آپ نے پچھلے سبز میں کہا تھا، ”لوگوں کو تاریخ فراموشی سکھائی جاتی ہے۔“ اس سے آپ کی کیا مراد ہے؟

کیونزم کے انہدام اور سودیت یوین کے زوال کے بعد سے مغرب میں سرکاری اور غیر سرکاری دونوں کلچر تاریخ کے مضمون کو تباہ کرنے پر متفق چلے آ رہے ہیں۔ لگتا ہے گویا تاریخ کو ختم کیا جا رہا ہے۔ یعنی ماضی میں کچھ زیادہ ہی معلومات موجود ہیں چنانچہ بہتر ہے اسے فراموش کرتے ہوئے از سر نو آغاز کیا جائے۔ لیکن جیسا کہ ہر ایک پرواضح ہو رہا ہے کہ تاریخ کے ساتھ یہ نہیں کیا جا سکتا۔ تاریخ گنمہ ہونے کو تیار نہیں۔ اگر آپ اسے دبانے کی کوشش کرتے ہیں تو یہ خوفناک انداز میں واپس آ جاتی ہے۔ اصل میں بھی کچھ ہو رہا ہے۔

مغربی فکر کی ایک بہت بڑی ناکامی یہ ہے کہ ایڈولف ہٹلر کے سوانحیں اپنا کوئی ڈشمن نظر نہیں آتا۔ اس طرز فکر کا آغاز 1956 کی جنگ سویں میں ہوا تھا جسے میں تیل کی پہلی جنگ کہا کرتا ہوں۔ اس وقت کے برطانوی وزیر اعظم انھوئی ایڈن نے قوم پرست مصری رہنمای جمال عبدالناصر کو مصری ہٹلر قرار دیا تھا۔ پھر معاملات اسی نجح پر آگے بڑھتے رہے۔ جب صدام حسین مغرب کا دوست نہ رہا تو اسے بھی ہٹلر قرار دے دیا گیا۔ اسی طرح ملوسیون بھی ہٹلر بن گیا۔ کروشیائی فاشیستوں اور اس ہٹلر کے لیے یونسیا اور کوسوو کے لئے نے والے ایں ایں دستوں کا ذکر تک نہیں ہوتا۔ اب القاعدہ اور طالبان کو اسلامی فاشیست بتایا جا رہا ہے۔ زور اس امر پر ہے کہ اسامہ بن لادن ہٹلر ہے حالانکہ اس کے پاس کوئی ریاستی قوت سرے سے موجود نہیں۔ اگر آپ ذرا سمجھیگی سے غور کریں تو دعوے کی غرابت سامنے آ جائے گی۔ درحقیقت اس افغان گیم میں شامل واحد کھلاڑی جس نے نازیوں کے لیے نرم گوشے کا اٹھا کر کیا ظاہر شاہ ہے جو جنگ عظیم دوم کے دوران افغان تخت پر تھا۔ اسے امید تھی کہ نازی ہندوستان میں بريطانیہ کو نکست دیں گے اور ہونے والی تاخت و تاراج کا کچھ حصہ اسے بھی ملے گا۔

اس طرح کے محکم استدلال کو مانتے چلے جانے کی ایک ہی وجہ ہے کہ تاریخ کو کلیتاً نظر انداز کیا جاتا رہا ہے۔ مغرب کی آبادی نہایت زود فراموش ہے جس کی بڑی وجہ یہ ہے کہ پچھلے پندرہ برس میں ٹیلی ویژن پر دنیا کی کورتچ زوال پذیر ہے اور دوسری طرف ایک خاص نظریے کے گرد گھونٹے والی فلموں کے سلسلے اور جنگ عظیم دوم پر دستاویزی فلموں کی بھرمار ہوئی ہے۔ ان امور کا احاطہ کرنے والی تاریخ اگرچہ پرانی ہے اس کے باوجود آج بھی مشنی خیز ہے۔ ٹیلی ویژن نے حالیہ تاریخ کو کمل طور پر نظر انداز کر رکھا ہے۔ اگر آپ ریاست ہائے متحدہ امریکہ کے ٹیلی ویژن چینیوں کو دیکھیں تو آپ کو پتہ چلے گا کہ باقی دنیا کو دی جانے والی کورتچ نہ ہونے کے برابر ہے۔ ان پر تو میکیکو یا لاطینی امریکہ جیسے ہمسایہ ممالک کو بھی

نظر انداز کیا جا رہا ہے۔ اس طرح کی بے خبری جنگ کے زمانے میں بڑی مفید ثابت ہوتی ہے کیونکہ عوام کو کسی بھی وقت فوری اشتغال میں لا کر کسی بھی ملک کے خلاف جنگ چھیڑی جاسکتی ہے۔ یہ سارا عمل بہت خوفناک ہے۔

ایکسویں صدی کی آخری جنگوں کو ایکسویں صدی کی پہلی جنگ کے مقابل میں کیوں کر دیکھا جاسکتا ہے؟

□ ایک فرق تو یہ ہے کہ پہلی جنگیں حقیقی حیفوں کے مابین لڑی گئیں۔ آج اتحادوں میں امریکہ غالب قوت ہے۔ لیکن اسے اپنے ساتھ کھڑے ہونے والے لوگوں کی ضرورت ہے۔ مثال کے طور پر کوسوو اور خلیج دونوں جنگوں میں آگے بڑھنے سے پہلے امریکہ کو دوسروں کے اتفاق رائے کی ضرورت تھی۔ ایکسویں صدی کی پہلی جنگ یعنی جنگ افغانستان میں امریکہ نے ہمسایہ علاقوں پر پڑنے والے اثرات یا کسی بھی دوسرے امریکی پرواہیے بغیر منمانی کی۔ میرا خیال ہے کہ اسے اثرات کی کوئی پرواہیں بصورت دیگر وہ شامی اتحاد کی طرف سے یوں آنکھیں بنندہ کرتا۔ امریکہ نے شامی اتحاد والوں کو طالبان جنگی قیدیوں کی ہلاکت کا حکم دیا۔ یہ جنگ کے تمام معاہدوں کی خلاف ورزی ہے۔ مغربی میلی ویژن نے ان ہلاکتوں کو کوئی نہ دی لیکن عرب نیٹ ورک قیدیوں کا یہ قتل عام دکھاتے رہے۔ ہمیں تو وہی کچھ دکھایا جاتا ہے جسے مغربی ذراائع ابلاغ کے لیے تیار کیا جاتا ہے۔

آئینڈیا لو جی کے استعمال کے حوالے سے یہ سب جنگیں ایک سی ہیں اور ان سب میں نام نہاد انسانی بنیادوں پر مداخلت کا نعرہ لگایا جاتا ہے۔ مداخلت کارکھتا ہے کہ ہم یہ سب نہیں کرنا چاہتے لیکن ہمیں وہاں آباد لوگوں کے لیے یہ کرنا پڑتا ہے۔ صاف نظر آتا ہے کہ یہ ایک طرح سے ہاتھ کی صفائی ہے کیونکہ وہاں سب طرح کے لوگ آباد ہیں جبکہ مداخلت کا مقصد ان میں سے ایک کی مدد ہے۔ اور اس سے بھی بڑا مقصد مغربی مفادات کا حصول ہے۔ یہ مفادات تزویری بھی ہو سکتے ہیں، اقتضادی بھی اور سیاسی بھی۔ جہاں تک افغانستان کا مسئلہ ہے تو انہوں نے انسانی بنیادوں پر مداخلت کا ڈرامہ بھی نہیں کیا۔ یہ واضح طور پر انتقام کی جنگ تھی اور اس کا مقصد امریکی عوام کو ٹھنڈا کرنا تھا۔ میں وسط نومبر میں کینیڈا میں کینیڈا میلی ویژن پر چارلس کراچمر کے ساتھ ایک مباحثہ میں شریک تھا۔ میں نے کہا کہ یہ جنگ انتقام کی جنگ ہے۔ کہنے لگا اگر ایسا بھی ہے تو اس میں کیا حرج ہے۔ بے پچ لوگ اور خاص طور پر جو

حقیقت پسند بھی ہیں اس بات کو حکم کھلا مانتے ہیں۔ امریکہ نے ان مقاصد کے لیے ضروری حربوں میں مہارت حاصل کر لی ہے اور اس میں ذراائع ابلاغ اہم کردار ادا کرتے ہیں۔

کس طرح؟

□ پہلی جنگ خلیج کے دوران صحافیوں نے خبروں کے سیاسی متنظیمین کو چیلنج کر دیا اور کہا کہ وہ ان واقعات کی سرکاری نیج کو قبول کرنے کو تیار نہیں۔ لیکن بلقان اور اب دہشت گردی کے خلاف جنگ کے دوران لگتا ہے کہ صحافیوں نے بھی سرکاری فکر کو تسلیم کر لیا ہے۔ صحافی لندن کی وزارت دفاع یا واشنگٹن کے پینٹا گون میں جاتے ہیں، سنتے ہیں اور بغیر کوئی سوال کیے مان لیتے ہیں۔ لگتا ہے کہ زیادہ تر صحافیوں کو حکومتی جگلی کوششوں پر کوئی اعتراض نہیں۔ وہ واقعات کا دیا گیا انداز مان لیتے ہیں۔ سودویت ذراائع ابلاغ سے تمیز رہنے کے نظریاتی خطوط بھلا دیئے گئے ہیں۔ نیویارک کی جو ڈھنڈ مل بآسانی بزرگ نیف عہد کے پروادا اخبار کی سینٹر نامہ نگار بن سکتی ہے۔

معروضی کو ریج کے لیے انفارمیشن اور تعلیم کے متبادل نیٹ ورک ناگزیر ہو چکے ہیں۔ انٹرنیٹ واقعی ایک قیمتی متبادل ذریعہ کے طور پر سامنے آیا ہے۔ سوچتا ہوں کہ اس کے بغیر ہم کیا کرتے۔ تقریباً سارے کاسارا ذراائع ابلاغ پانچ چھ بڑی کمپنیوں کے پاس ہے اور خبروں کے آزاد ذراائع ان کا مقابلہ نہیں کر سکتے۔

دہشت گردی کے خلاف جنگ میں ٹوپی بلیز بہت نمایاں رہے۔ ان کے جوش و خروش کی کیا وجہ ہے؟

□ بلیز یہ سب کچھ توجہ حاصل کرنے کے لیے کرتے ہیں۔ اس کا مقصد یہ دکھانا ہے کہ وہ ایک بڑی سلطنت کے حکمران ہیں حالانکہ وہ شامی یورپ میں واقع درمیانے درجے کے ایک ملک کے وزیر اعظم ہیں۔ میرا خیال ہے کہ کافی نے انہیں بخشی استعمال کیا تھا لیکن بش انتظامیہ نے شروع میں ان پر زیادہ توجہ نہیں دی۔ البتہ بعد میں وہ نئی سامراجی جارحیت کا اہم حصہ بن گئے۔ میرا خیال ہے کہ وہ تیسرے درجے کے ذہن کے حامل دوسرا درجہ کے اداکار ہیں۔

نوم چومسکی نے فکر اٹھایا ہے کہ آرٹش ریڈ آری کامیابی نیٹ ورک زیادہ تر پوشن اور نیویارک

میں ہے لیکن بروطانیہ وہاں بمبنیں گرائیں؟

□ میرا خیال ہے کہ نوم ٹھیک کہتا ہے۔ لیکن اس نکتے سے بھی تو یہی پتہ چلتا ہے کہ بروطانیہ اب سامراجی قوت نہیں رہا اور امریکہ ہی سامراجی قوت ہے۔ اب سلطنت صرف ریاست ہائے متحده کو کہا جاسکتا ہے۔ یہ اس وقت کی واحد سلطنت ہے۔ ولچپ بات یہ ہے کہ یہ جنگ نیتو کی اعلیٰ کمان کے تحت نہیں ہو رہی۔ اسے ایک طرف کر دیا گیا ہے۔ دہشت گردی کے خلاف اتحاد کا دوسرا نام امریکہ ہے۔ وہ چاہتا ہے کہ اس کی حکمت عملی میں کسی طرف سے کوئی مداخلت نہ ہو۔ جب جرمی نے دو ہزار سپاہیوں کی پیشکش کی تو مز فیلڈ نے کہا کہ اس نے ایسی کوئی درخواست نہیں کی تھی۔ اس کے مند سے یہ کھلم کھلا بیان بہت عجیب لگا تھا۔

ایک حالیہ مضمون میں آپ نے دویں صدی کے سیکولار عرب شاعر ابوالعلی المری کی ایک نظم کا حوالہ دیا تھا:

”در بار میں سے گزرتی ہوا سر براتے ہوئے کہتی ہے کہ یہی وہ باجرودت بادشاہ
تھا جس نے کبھی کمزور کی سکیاں نہیں سنی تھیں۔“

ذرا اس کمزور کی آواز کے متعلق کچھ کہیے۔

□ کمزوروں کی سکیوں سے میری مراد نو آزادانہ پالیسیوں کا شکار ہونے والوں کی سکیاں ہے۔ اور دنیا میں ایسے لوگ کروڑوں کی تعداد میں ہیں۔ یہ وہ لوگ ہیں جنہوں نے اپنے دلن چھوڑے۔ یہ وہ لوگ ہیں جو افریقہ سے یورپ جانے والے چہازوں کے نیچے پیٹ کے ساتھ چھٹ جاتے ہیں۔ ایسا کرتے ہوئے وہ اپنی موت کی پرواہ بھی نہیں کرتے اور ان میں اکثر موت کا شکار ہو جاتے ہیں۔ ان کی یہ مایوسی گلوبلائزیشن کا نتیجہ ہے۔ سوال یہ ہے کہ کیا کمزور لوگ کبھی اپنے آپ کو اتنا منظم کر سکتیں گے کہ اپنی حالت بدلتے ہیں یا کبھی اس قابل نہیں ہوں گے؟ کیا کمزور اندر ورنی طور پر اتنی سیاسی طاقت حاصل کر سکتیں گے کہ وہ کبھی حکمرانوں کو چینچ کر سکتیں؟ لوگوں میں یہ احساس برہتا جا رہا ہے کہ گلوبلائزیشن کے حالیہ دورانیے میں خود جمہوریت کچلی جا رہی ہے اور یہ بھی کہ سیاست ایک لغو شے ہے۔ اور کوئی تبدیلی نہیں لاسکتی۔ عالمگیر سطل پر یہ ایک خطرناک صورت حال ہے۔ کیونکہ جب ایسا ہوتا ہے تو دہشت گردی شروع ہو جاتی ہے۔ دہشت گردی کمزوری ہی سے جنم لیتی ہے، طاقت سے نہیں

اور یہ مایوسی ہی کی مظہر ہوتی ہے۔

المعری ایک عظیم مشنگ شاعر تھا۔ اس نے قرآن مجید کی پیروؤڑی لکھی تھی۔ اس کے دوست اسے چھیڑا کرتے تھے، ”لیکن، المعری! تمہارے ”قرآن“ کی تلاوت کوئی نہیں کرتا۔“ وہ جواباً کہتا، ”ہاں، مگر مجھے وقت دو۔ اگر لوگ میں برس اسے پڑھتے رہیں تو یہ بھی اتنا ہی مقبول ہو جائے گا۔“ وہ اسلام کا اچھا درود تھا؛ اس میں لوگ کسی بھی اتحارثی کو چلتی کر لیتے تھے۔ ہم جس دنیا میں سانس لے رہے ہیں وہ اس سے بہت مختلف ہے۔ اب مسلمان بھی بیشتر پروٹشنٹ پورٹر کی طرح روحانی ظاہرین بن گئے ہیں اور محض لفظوں میں الجھ کے رہ گئے ہیں۔ وہ اسلامی تاریخ کے بارے میں حقیقت پندانہ مباحث سے گریز کرتے ہیں اور فوراً بنا داد سے رجوع کرتے ہیں۔

اور آج کی دنیا میں امریکہ دہشت گردی کے خلاف ایک طویل جنگ کی منصوبہ بندی کر رہا ہے۔ وہاں کچھ اس قسم کی باتیں سنائی دے رہی ہیں کہ یہ جنگ دس یا پانچ دس بڑی تک جاری رہے گی۔ اور یہ کہ اس میں سانحہ تک ملک شامل ہو سکتے ہیں۔ بش انتظامیہ ہمیں تقریباً روزانہ یادداشتی ہے کہ دہشت گردی کے خلاف جنگ ابھی ابتدائی دوڑ میں ہے۔ اس سے کیا مراد ہے؟ اور اس کا کیا مقصد ہے؟

□ اس کا اہم ترین مقصد دنیا کے نقشے کو امریکی پالیسی اور مفادات کے مطابق نئے سرے سے ترتیب دینا ہے۔ قدرتی وسائل محدود ہیں اور امریکہ اس امرکی یقین دہانی چاہتا ہے کہ اس کی آبادی کو یہ وسائل میسر رہیں۔ چنانچہ اس کا پہلا کام یہی ہو گا کہ دنیا کے تیل پیدا کرنے والے خطوں پر کنٹرول حاصل کر لے۔ بعض لوگ کہتے ہیں کہ یہ جنگ تیل کی خاطر چھیڑی گئی۔ میں اس پر یقین نہیں رکھتا۔ لیکن اس کا یہ مطلب نہیں کہ یہ جنگ خطے میں امریکی معیشت کے غلبے کے لیے استعمال نہیں ہوگی۔ اور ظاہر ہے کہ تیل کو اس میں مرکزی حیثیت حاصل ہے۔

شرق وسطیٰ میں امریکہ کا ایک بڑا مسئلہ ہے کہ عراق اور شام شروع ہی سے اسرائیل کے لیے خطرہ بننے کی صلاحیت رکھتے ہیں۔ اور عراق کے پاس تیل کے بہت بڑے ذخائر ہیں۔ سفاک ہنری کسجنے بھی ایک بار کہا تھا ”هم عربوں کو تیل پر قابض کیوں رہنے دیں؟“ چونکہ اسرائیل اس خطے میں امریکہ کا مرکزی اتحادی ہے تو ظاہر ہے کہ امریکہ اس کے طاقتوں

مخالفین کو کمزور کرنے کی کوشش کرے گا۔ پھر مقصود حاصل کرنے کے لیے عراق پر حملہ کیا گیا، اور شام پر بھی حملے کا امکان ہے۔ یہ پالیسی اپنے بنانے والوں کے لیے بے حد خطرناک ہے۔ کیونکہ اس میں عام لوگوں کے رد عمل کو بالکل نظر انداز کیا گیا ہے۔ لیکن سوال یہ ہے کہ کیا عواید رد عمل کا لاوا پھٹ سکتا ہے؟ تو آپ دیکھیں گے کہ سعودی عرب جیسے ممالک بھی متاثر ہوں گے۔ اگر سعودی عرب کا شاہی خاندان اتنا پھینکا گیا تو کچھ لوگ وادیلا کریں گے۔ لیکن اگر ان کی جگہ امریکہ کی حمایت یافتہ یا اقوام متحده جیسی امریکی بادیہ اوڑھے حکومت آگئی تو کیا معاملات سدھ رجائیں گے؟ اس طرح متحده امارات جیسے بعد عنوان سلطان بھی گکھوں میں بٹ جائیں گے۔ پھر امریکہ کیا کہے گا۔ کیا اسرائیل اس سارے خطے میں تیل کے مخانظوں کا کردار ادا کریں گے؟ اس کے نتیجے میں مستقل گوریلا جنگ شروع ہو جائے گی۔ تو پھر کیا امریکی اور یورپی اس خطے کی حفاظت کریں گے؟ اس کا نتیجہ بھی لمبی گوریلا جنگ ہی کی صورت میں نکلے گا۔ یہاں حکومت کرنے کا ایک ہی راستہ ہے کہ لوگوں کی ایک کثیر تعداد کو قتل کر دیا جائے۔

عراق کے متعلق آپ کیا کہتے ہیں؟

□ الگ تھلگ رہنے کی نئی پالیسی سے جی بھانے کے بعد اب امریکہ یہ فیصلہ کرنے کے درپے ہے کہ وہ پوری دنیا کو چلائے گا تو اسے کھل کر پوری دنیا سے کہہ دینا چاہیے کہ ... ”ہم دنیا کی واحد سامراجی طاقت ہیں اور ہم سب پر حکومت کریں گے، اور اگر تم اسے پسند نہیں کرتے تو تمہیں اس کی سزا بھکتنا پڑے گی۔“ امریکی سامراجیت ہمیشہ سے ایک ایسی سامراجیت رہی ہے جو سامراجیت کھلانے سے خوف زدہ تھی۔ مگر اب وہ کھل کر سامنے آنے کا آغاز کر رہی ہے۔ اور ایک طرح سے یہ اچھی بات ہے تاکہ ہمیں معلوم تو ہو کہ کہاں بھکنا ہے اور کہاں کو نہ بجالانا ہے۔